



**Fit-Tribunal tal-Konsumatur**

CCT/131/17/S

Mario Tabone  
Vs  
Roderick Agius

Illum 26 ta' Novembru, 2020.

It-Tribunal,

Ra t-talba ta' Mario Tabone pprezentata fit-18 ta' Lulju, 2017 u r-risposta ta' Roderick Agius ipprezentata fit-30 t'Awwissu, 2017;

Ra d-dokumenti varji pprezentati inkluz ir-rapport tal-espert tekniku Mario Buttigieg u sema' lill-partijiet;

Ikkunsidra

Illi fi ftit kliem din il-pendenza tirrigwarda vettura 'second-hand' li allegatament kellha xi hsarat wara li inxtrat;

Illi gjaladarba din il-pendenza hi materja teknika, tqabbad l-espert tekniku Mario Buttigieg ghal dan il-ghan;

Illi fid-decizjoni moghtija fid-19 ta' Novembru, 2001 fl-ismijiet "Calleja vs Mifsud" il-Qorti tal-Appell argumentat li :

*"...Kemmm il-kostatazzjonijiet tal-perit tekniku nominat mill-Qorti kif ukoll il-konsiderazzjonijiet u opinjonijiet esperti tieghu jikkostitwixxu skond il-ligi prova ta'fatt li kellhom bhala tali jigu meqjusa mill-Qorti.*

*Il-Qorti ma kienitx obbligata li taccetta r-rapport tekniku bhala prova determinanti u kellha dritt li tiskartah kif setghet tiskarta kull prova ohra.*



MALTA

*Mill-banda l-oħra pero, huwa ritenut minn dawn il-Qrati li kellu jinghata piz debitu lill-fehma teknika ta' l-espert nominat mill-Qorti billi l-Qorti ma kellhiex leggerment tinjora dik il-prova...";*

Illi kif obligat jagħmel u kif dejjem jagħmel meta jitqabbd espert tekniku, it-Tribunal għarbel minn lenti kritika r-rapport tal-espert pero ma ra ebda lok li jiskartah anzi jagħmlu tieghu *in toto*;

Illi l-espert tekniku nominat minn dan it-Tribunal ikkonkluda hekk "...Li kieku l-vettura giet ippruvata sew, zgur li l-problemi li gew allegati minn Tabone kienu johorgu qabel ma sari l-bejgh..."<sup>1</sup>

Illi skont l-espert tekniku, hemm numru ta' rakkomandazzjonijiet li għamel: "...meta l-esponent ezamina l-vettura rrizulta li l-istat tagħha hu dak ta' wahda moderata...

*meta second hand vettura tigi mixtrija huwa aqli li s-sidha l-gdida jagħmilha service totali u dan sabiex ikollu serhan tal-mohh li l-vettura qed taħdem sew u sabiex l-istess vettura tkompli tagħti servizz għal tul ta'zmien iehor..*

*li kieku l-vettura giet ezaminata sew qabel ma sar il-bejgh zgur li kienu jindunaw b'dawn l-allegat hsarat";<sup>2</sup>*

Illi l-Qrati tagħna kemm-il darba esprimew rwiehhom li l-konkluzjoni ta' espert m'għandhiex tigi skartata b'mod legger;

Illi fil-fatt il-Qrati tagħna ma jistawx jinjoraw relazzjoni peritali sakemm ma jkunux konvinti li l-konkluzjoni ta'tali relazzjoni ma kinitx gusta u korretta u din il-konvinzjoni trid tkun wahda motivata minn gudizzju ben infurmat, anki fejn meħtieġ mill-lat tekniku<sup>3</sup>;

<sup>1</sup> Il-parti imsejha 'Konsiderazzjoni' tar-rapport imhejji mill-espert tekniku Mario Buttigieg.

<sup>2</sup> Ibid.

<sup>3</sup> "**Cauchi vs Mercieca**" deciza mill-Qorti tal-Appell fis-6 t'Ottubru, 1999 u "**Calleja noe vs Mifsud**" deciza mill-Qorti tal-Appell fid-19 ta'Novembru, 2001.



MALTA

Illi fil-fatt il-Qorti tal-Appell fid-decizjoni moghtija fit-23 ta' Gunju, 1967 fil-kawza fl-ismijiet "Bugeja et vs Muscat" qalet hekk:

"...Il giudizio dell'arte espress mill-perit tekniku ma jistax u m'ghandux, aktar u aktar fejn il-parti interessata ma tkunx ipprevaliet ruhha mill-fakolta lilha moghtija ta'talba ghan-nomina ta'periti addizzjonali, jigi skartat facilment, ammenokke ma jkunx jidher sodisfacentement illi l-konkluzjonijiet peritali huma, fil-kumpless kollha tac-cirkostanzi, irragonevoli...";

Illi tenut kont tac-cirkostanzi tal-kaz, it-Tribunal jaghmel tieghu il-konkluzjonijiet milhuqa mill-espert mahtur minn dan it-Tribunal;

Illi konsegwentement fic-cirkostanzi tal-kaz, dan it-Tribunal ihoss li t-talba tar-rikorrent ghandha tigi michuda gjaladarba kien ha zewg persuni biex jezaminaw il-vettura li kienet se tinxtara. Skont l-espert tekniku kieku dawn il-persuni ghamlu ezami akkurit, kienu jindunaw bl-allegati hsarat;

Ghaldaqstant ghar-ragunijiet fuq spjegati u fic-cirkostanzi tal-kaz u wara li ra l-Kap 378 tal-Ligijiet ta'Malta, it-Tribunal Jaqta' u Jiddeciedi billi Jichad it-talba ta' Mario Tabone filwaqt li Jilqa' l-eccezzjonijiet ta' Roderick Agius, b'kull parti thallas l-ispejjez kollha relattivi ghal dawn il-proceduri filwaqt li l-ispejjez tal-espert tekniku, jithallsu fi kwoti indaqs mill-partijiet.

Richard Sladden Av.  
Arbitru